

ترجمہ القرآن الکریم

قرآن کی حفاظت

﴿قوله تعالى انا نحن نزلنا الذكر وانا له لحافظون﴾ (سورۃ الحجر آیت ۹) ”ہم نے ہی اس قرآن کو نازل فرمایا اور ہم ہی اس کے محافظ ہیں۔“

قارئین کرام! قرآن کریم کے اعجاز کی کمی و جوہات علمائے حقیر نے ذکر کی ہیں۔ ان میں سے ایک اہم وجہ یہ ہے کہ اللہ تعالیٰ نے اس کتاب کی حفاظت کی ذمہ داری خود ہی ہے کہ اس کتاب میں کبھی بھی تغیر و تبدل نہیں ہو سکے گا۔ بلاشبہ اللہ تعالیٰ نے اپنے اس وعدے کو پورا فرمایا۔ چودہ سو برس گزرنے کے باوجود آج تک اس میں کوئی دشمن اسلام رد و بدل اور تحریف نہیں کر سکا۔ ہر دور اور ہر زمانے میں لاکھوں مرد و عورتیں ایسے رہے ہیں جنہوں نے اللہ کی توہین سے اپنے سینوں میں قرآن حکیم کو محفوظ رکھ لیا۔ جبکہ دیگر مذاہب کی آسمانی کتب آج صلی شکل میں نہیں پائی جاتیں اور زمانہ کاسینوں میں کوئی محفوظ کرنے والا نظر آتا ہے۔

قرآن کی حفاظت کے متعلق ایک اہم واقعہ: علامہ قرطبی رحمۃ اللہ علیہ نے اپنی تفسیر ”الجامع لاحکام القرآن“ میں سورۃ الرعد کی تفسیر میں مذکورہ آیت کے تحت ایک واقعہ نقل کیا ہے جس کا خلاصہ پیش کیا جاتا ہے۔ یہ واقعہ امیر المؤمنین علیؑ اور مسلمان مامون کے دربار سے متعلق ہے۔ خلیفہ مامون کی عادت تھی کہ کبھی کبھی اس کے دربار میں علمی مسائل پر بحث و مباحثہ اور مذاکرے ہوا کرتے تھے۔ جس میں ہر اہل علم کو اپنے آرائے کی اجازت تھی۔ ایسے ہی ایک مذاکرہ میں ایک یہودی بھی آ گیا جو صورت اور لباس وغیرہ کے اعتبار سے بھی ایک ممتاز آدمی معلوم ہوتا تھا۔ پھر گفتگو کی تو وہ بھی فصیح و بلیغ اور عاقلانہ گفتگو تھی۔ جب مجلس ختم ہو گئی تو خلیفہ مامون نے اس کو بلا کر پوچھا کہ تم اسرائیلی ہو۔ اس نے اقرار کیا مامون نے کہا کہ اگر تم مسلمان ہو جاؤ تو ہم تمہارے ساتھ بہت اچھا سلوک کریں گے۔ اس نے جواب دیا کہ میں اپنے اور اپنے آباء و اجداد کے دین کو چھوڑ نہیں سکتا۔ بات ختم ہو گئی یہ شخص چلا گیا۔ پھر ایک سال کے بعد یہی مسلمان ہو کر آیا اور مجلس مذاکرہ میں فقہ اسلامی کے موضوع پر بہترین تقریر اور عمدہ تحقیقات پیش کیں۔ مجلس ختم ہونے کے بعد مامون نے اس کو بلا کر کہا کہ تم وہی شخص ہو جو گذشتہ سال آئے تھے۔ جواب دیا میں وہی ہوں۔ مامون نے پوچھا کہ اس وقت تم نے اسلام قبول کرنے سے انکار کیا تھا۔ پھر اب مسلمان ہونے کا سبب کیا ہوا۔ اس نے کہا میں یہاں سے لوٹا تو میں نے موجودہ مذاہب کی تحقیق کرنے کا ارادہ کیا۔ میں ایک خطاط اور خوشنویس آدمی ہوں۔ کتابیں لکھ کر فروخت کرتا ہوں تو اچھی قیمت سے فروخت ہو جاتی ہیں۔ میں نے امتحان کرنے کیلئے تورات کے تین نئے کتابت کئے جن میں بہت جگہ اپنی طرف سے کمی و بیشی کر دی اور یہ نئے لے کر میں کنیہ میں پہنچا۔ یہودیوں نے بڑی رغبت سے ان کو خرید لیا۔ پھر اس طرح انجیل کے تین نئے کی بیشی کے ساتھ کتابت کر کے نصاریٰ کے عبادت خانہ میں لے گیا۔ وہاں بھی یہودیوں نے بڑی قدر و منزلت کے ساتھ یہ نئے مجھ سے خرید لے۔ پھر یہی کام میں نے قرآن کے ساتھ کیا۔ اس کے بھی تین نئے عمدہ کتابت کئے۔ جن میں اپنی طرف سے کمی بیشی کی تھی۔ ان کو لے کر جب میں فروخت کرنے کیلئے نکلا تو جس کے پاس لے گیا اس نے دیکھا کہ صحیح بھی ہے یا نہیں جب کمی بیشی نظر آئی تو اس نے مجھے واپس کر دیا۔ اس واقعہ سے میں نے یہ سبق لیا کہ یہ کتاب محفوظ ہے اور اللہ تعالیٰ ہی نے اس کی حفاظت کی ہوئی ہے۔ اس لئے مسلمان ہو گیا۔ حاشیہ: یہی نسخہ آسم اس واقعہ کے راوی کہتے ہیں کہ اتفاقاً اسی سال مجھے حج کی توہین ہوئی۔ وہاں سفیان بن عیینہ سے ملاقات ہوئی تو یہ واقعہ مذکورہ ان کو سنایا۔ انہوں نے فرمایا کہ یہ شک ایسا ہی ہونا چاہئے کیونکہ اس کی تصدیق قرآن میں موجود ہے۔ یہی بنی آسم نے پوچھا قرآن کی کوئی آیت میں... تو فرمایا کہ قرآن حکیم نے جہاں تورات و انجیل کا ذکر کیا ہے اس میں فرمایا ﴿بما استحفظوا من کتاب اللہ﴾ یعنی یہود و نصاریٰ کو کتاب اللہ تورات و انجیل کی حفاظت کی ذمہ داری سونپی گئی ہے۔ یہی وجہ ہوئی کہ جب یہود و نصاریٰ نے فریضہ حفاظت ادا کیا تو یہ کتابیں مسخ و محرف ہو گئیں۔ بخلاف قرآن کریم کے اس کے متعلق اللہ تعالیٰ نے فرمایا ﴿انا انزلنا محفوظون﴾ یعنی ہم ہی اس کے محافظ ہیں۔ (تفسیر القرطبی ج ۱ التفسیر سورۃ الرعد ص ۶) اس لئے اس کی حفاظت حق تعالیٰ نے خود فرمائی تو دشمنان اسلام کی ہزاروں کوششوں کے باوجود اس کے ایک نقطہ اور ایک ذریعہ زبردستی فریق نہ آ سکا۔

آج عہد رسالت کو بھی تقریباً چودہ سو سال ہو چکے ہیں۔ تمام دینی اور اسلامی امور میں مسلمانوں کی کوتاہی اور غفلت کے باوجود قرآن کریم کے حفظ کرنے کا سلسلہ تمام دنیا کے مشرق و مغرب میں اسی طرح قائم ہے۔ ہر زمانہ میں لاکھوں بلکہ کروڑوں مسلمان جوان بڑھے لڑکے لڑکیاں ایسے موجود رہے ہیں جن کے سینوں میں پورا قرآن محفوظ ہے۔ کسی بڑے سے بڑے عالم کی بھی مجال نہیں کہ ایک حرف غلط پڑھ دے۔ اسی وقت بہت سے بڑے اور بڑے اس کی لفظی پکڑے لیں گے۔

ہمدردی اور خیر خواہی کا مہینہ

﴿عن ابن عباس ؓ قال کان رسول اللہ ﷺ اجود الناس وکان اجود ما یسکون فی رمضان حسین یلقاہ جبریل وکان جبریل یلقاہ فی کل لیلۃ من رمضان فیدارسہ القرآن فلرسول اللہ ﷺ حسین یلقاہ جبریل اجود بالخیر من الريح المرسلة﴾ (متفق علیہ صحیح بخاری کتاب بدء الوئی صحیح مسلم کتاب النکاح)

”حضرت ابن عباس ؓ فرماتے کہ رسول اللہ ﷺ سب سے زیادہ بخیر تھے اور رمضان المبارک میں جب آپ کو حضرت جبریل رمضان کی ہرات میں آپ سے ملنے تھے اور آپ سے قرآن کریم کا دور کرتے تھے۔ پس یقیناً رسول اللہ ﷺ جب جبریل آپ سے ملنے بھلائی میں تیز ہوا سے بھی زیادہ سخاوت فرماتے تھے۔“

قارئین کرام! رسول اللہ ﷺ نے رمضان المبارک کو ﴿شہور المواساة﴾ یعنی ہمدردی اور خیر خواہی کا مہینہ قرار دیا ہے۔ یہی وجہ ہے کہ اللہ کے رسول ﷺ نے رمضان المبارک میں بہت زیادہ سخاوت اور فیاضی سے کام لیتے تھے تاکہ کوئی حاجت مند یا مہیا میں محروم نہ رہے۔ صحابہ کرام میں بھی دیگر اہل اوصاف کے علاوہ ہمدردی اور خیر خواہی اور ایثار و قربانی کا بہت زیادہ جذبہ تھا۔ جیسا کہ سورۃ البقرہ میں اللہ رب العزت نے فرمایا ہے ﴿یسوسرون علی انفسہم ولو کان بہم خصاصة﴾ (آیت ۹) یعنی انصار صحابہ اپنی ذات پر اپنے مہاجرین بھائیوں کو ترجیح دیتے ہیں۔ اگر خود کھنے ہی ضرورت مند کیوں نہ ہوں۔ جیسا کہ مذکورہ آیت کی تفسیر میں مفسرین نے ایک صحابی کا واقعہ بھی ذکر کیا ہے۔ جس سے ان کے ایثار اور ہمدردی و خیر خواہی کا ثبوت ملتا ہے۔ انصاری کی خاطر صرف تیرہ برس پیش خدمت ہے۔ حضرت ابو ہریرہؓ سے روایت ہے کہ ایک آدمی نبی ﷺ کے پاس آیا اور کہا کہ میں بھوک کی وجہ سے بڑھ چلا ہوں۔ آپ نے اپنی بعض ازواج مطہرات کی طرف پیغام بھیجا۔ انہوں نے جواب دیا تم ہے اس ذات کی جس نے آپ کو حق کے ساتھ بھیجا میرے پاس پانی کے سوا کچھ نہیں۔ آپ نے دوسری بیوی کی طرف پیغام بھیجا اس نے بھی اس کی شل جواب دیا۔ حتیٰ کہ تمام ازواج مطہرات نے یہی جواب دیا کہ ہمارے پاس سوائے پانی کے کچھ نہیں۔ پھر نبی ﷺ نے فرمایا آج کی رات اس مہمان کی کون مہمان نوازی کرے گا۔ تو ایک انصاری صحابی نے کہا یا رسول اللہ ﷺ میں نہیں وہ اسے اپنے ساتھ گھر لے گیا اور اپنی بیوی سے کہا رسول اللہ ﷺ کے مہمان کی عزت کرنا اور ایک دوسری روایت میں ہے کہ اس نے بیوی سے کہا کیا تیرے پاس کوئی چیز ہے (کھانے کی) اس نے کہا نہیں صرف میرے بچوں کی خوراک ہے۔ اس نے کہا ان بچوں کو کچھ چیز کے ساتھ بہلاؤ اور جب وہ رات کا کھانا مانگیں تو انہیں (کسی طرح سے) سلا دینا اور جب ہمارا مہمان گھر میں داخل ہوتا ہے تو جگہ دینا اور اس پر نظر کرنا کہ ہم بھی اس کے ساتھ کھانا کھا رہے ہیں۔ چنانچہ وہ کھانے کیلئے بیٹھ گئے اور مہمان نے کھانا کھایا اور دونوں نے بھوکے رات گزاری۔ صبح ہوئی اور وہ نبی ﷺ کے پاس حاضر ہوئے تو آپ نے فرمایا تم نے آج کی رات اپنے مہمان کے ساتھ جو سلوک کیا اللہ تعالیٰ اس پر بڑا خوش ہوا ہے۔ (صحیح بخاری و مسلم ریاض الصالحین باب الاثار و المواساة)

مذکورہ واقعہ سے معلوم ہوتا ہے کہ صحابہ کے اندر ایثار و ہمدردی اور خیر خواہی کا کس قدر جذبہ تھا۔ جس معاشرہ میں یہ جذبہ پیدا ہو جائے وہاں لوٹ کھسوٹ کی بجائے ایک دوسرے کی ہمدردی اور ایثار سے وہ معاشرہ جنت نظیر بن جاتا ہے۔ لیکن انہوں کو آج ہمارا معاشرہ اس قدر خود غرض بن چکا ہے کہ رمضان شریف کی آ۔ پر دکا انداز اور تاجر حضرات مصنوعی گرانی اور مہنگائی پیدا کر کے لوگوں کیلئے بہت زیادہ مشکلات پیدا کر دیتے ہیں۔ حالانکہ رسول اللہ ﷺ نے اس باہماریہ کو ﴿شہور المواساة﴾ (ہمدردی کا مہینہ) قرار دیا ہے۔ اس کا تقاضا یہ ہے کہ مسلمان اپنے بھائیوں سے ہمدردی کی خاطر مصنوعی مہنگائی پیدا کرنے کی بجائے رضا کارانہ طور پر قیمتوں میں کمی کر کے اللہ کی رضا حاصل کریں اور غریب عوام کی دعا کریں۔ یہ ماہ مبارک نیکیوں کا موسم بہار ہے۔ ہمیں اس ماہ میں زیادہ سے زیادہ اور خیر خواہی کا حق ادا کرنا چاہئے۔ اللہ تعالیٰ ہمیں اس باہرکت مہینے میں زیادہ سے زیادہ نیکیاں کرنے کی توفیق عطا فرمائے۔ آمین